

eul\_wid: rhg-at

Ἀνώνυμος ῥητορικὸς λόγος · Rhetorical Treatise Anonymous

## On Synecdoche

Περὶ συνεκδοχῆς

**Period:** Ῥωμαϊκὴ [Roman](#)  
**Dialect:** Κοινὴ τεχνικὴ [Technical Koine](#)  
**Domain:** Ῥητορικὴ [Oratory](#)  
**Format:** Λόγος [Oration](#)

8.691. (1t) XI. ΑΝΩΝΥΜΟΥ ΠΕΡΙ ΣΥΝΕΚΔΟΧΗΣ. Πόσας ἀναφορὰς ἔχει ἡ συνεκδοχή; ιγ'. ποίας ταύτας; Ἡ μὲν ἀπὸ ὅλου δηλοῖ τὸ μέρος· ἡ δὲ ἀπὸ μέρους τὸ ὅλον· ἡ δὲ ἀπὸ τῆς ὕλης τὸ ἀποτέλεσμα· ἡ δὲ ἀπὸ τοῦ ἐπομένου συμβαίνοντος τὸ προηγούμενον· ἡ δὲ ἀπὸ τοῦ συμβόλου τὸ κύριον· ἡ δὲ ἀπὸ τοῦ προηγουμένου τὸ ἀκόλουθον· ἡ δὲ ἀπὸ τοῦ ἀκολουθίου τὸ προηγούμενον· ἡ δὲ ἀπὸ τοῦ γένους τὸ εἶδος· ἡ δὲ ἀπὸ εἶδους τὸ γένος· ἡ δὲ ἀπὸ τῶν πολλῶν τὸ ἓν· ἡ δὲ ἀφ' ἑνὸς τὰ πολλὰ· ἡ δὲ ἀπὸ τοῦ περιέχοντος τὸ περιεχόμενον· ἡ δὲ ἀπὸ τοῦ περιεχομένου τὸ περιέχον.

8.692 Πῶς; Ἀπὸ ὅλου τὸ μέρος; ὡς τὸ, „βόας αὔας“ ἀντὶ τοῦ, ἀσπίδας, τὰς ἐκ βοείων βурсῶν. Ἀπὸ μέρους τὸ ὅλον, ὡς τὸ, λευκώλενος Ἡρῆ. Ἀπὸ τῆς ὕλης τὸ ἀποτέλεσμα, ὡς τὸ, Χρυσὸν δ' αὐτὸς ἔδυνε περὶ χροῖ· ἀντὶ τοῦ, χρυσὴν πανοπλίαν. Ἀπὸ τοῦ ἐπομένου συμβαίνοντος τὸ προηγούμενον, ὡς τὸ, ἐζόμενοι λεύκαινον ὕδωρ ξεστῆς ἐλάτησιν. Ἀπὸ τοῦ συμβόλου τὸ κύριον, ὡς τὸ σκῆπτρον τὴν βασιλείαν. Ἀπὸ τοῦ προηγουμένου τὸ ἀκόλουθον, ὡς τὸ, Λῦσε δὲ παρθενίην ζώνην. Ἀπὸ τοῦ ἀκολουθίου τὸ προηγούμενον, ὡς τὸ ἐναρίζω, τὸ σκυλεύω. Ἀπὸ γένους τὸ εἶδος, ὡς τὸ, „ζῶον ἐνταῦθα οἰκονομούμενον καὶ ἀλλαχοῦ μεθιστάμενον.“ Ἀπὸ εἶδους τὸ γένος, ὡς τὸ αἶψα τὸ αἰσθάνομαι. Ἀπὸ πολλῶν τὸ ἓν, ὡς τὸ, „στήθεα μαρμαρόεντα.“ Ἀφ' ἑνὸς τὰ πολλὰ, ὡς τὸ, „πέρσεν Ὀδυσσεὺς καὶ ἱερὸν Τροίης πτολίεθρον.“ Ἀπὸ τοῦ περιέχοντος τὸ περιεχόμενον, ὡς τὸ, „πᾶσα ἡ πόλις ἐταράχθη.

8.693 “ Ἀπὸ τοῦ περιεχομένου τὸ περιέχον, ὡς τὸ, „οἶκος Ἰσραὴλ, εὐλογήσατε τὸν Κύριον.“